

**ការអភិវឌ្ឍន៍មនុស្ស-អាទិភាពសង្គមនៅក្នុងផែនការយុទ្ធសាស្ត្រអភិវឌ្ឍន៍ជាតិ**

**សេចក្តីថ្លែងការណ៍របស់ម្ចាស់ជំនួយស្តីអំពីការអភិវឌ្ឍន៍មនុស្ស-**

**អាទិភាពសង្គមនៅក្នុងផែនការយុទ្ធសាស្ត្រអភិវឌ្ឍន៍ជាតិ**

ថ្លែងដោយលោកស្រីវេជ្ជបណ្ឌិត **Suomi Sakai** អ្នកសំរេចសំរួលស្តីពីរបស់អង្គការសហប្រជាជាតិ

នៅក្នុងការប្រជុំរបស់គណៈកម្មការសំរេចសំរួលជំនួយរបស់រាជរដ្ឋាភិបាល (GDCC)

ថ្ងៃទី ៤ ខែមិនា ឆ្នាំ ២០០៨, ភ្នំពេញប្រទេសកម្ពុជា

ឯកឧត្តម អស់លោក លោកស្រី,

១. ក្នុងនាមជាដៃគូម្ចាស់ជំនួយ យើងសូមស្វាគមន៍ដល់ការផ្តោតការយកចិត្តទុកដាក់ទៅលើការអភិវឌ្ឍន៍មនុស្ស និង អាទិភាពសង្គមដែលត្រូវបានចែងនៅក្នុងផែនការយុទ្ធសាស្ត្រអភិវឌ្ឍន៍ជាតិ នៅក្នុងកិច្ចប្រជុំរបស់គណៈកម្មការ សំរេចសំរួលជំនួយរបស់រាជរដ្ឋាភិបាល (GDCC) នេះ ។ យើងខ្ញុំសូមឆ្លៀតយកឱកាសនេះដើម្បីផ្តោតការយកចិត្ត ទុកដាក់ទៅលើការរីកចំរើននៅក្នុងផ្នែកទាំងនេះ ដែលជាបញ្ហាជាទីភាពសំរាប់ការគិតពិចារណា និងដើម្បីពិភាក្សា អំពីផលប៉ះពាល់របស់ច្បាប់រៀបចំអង្គការ (Organic Law) ទៅលើការផ្តល់សេវានៅថ្នាក់មូលដ្ឋាន និង សមិទ្ធផលនៅក្នុងការសំរេចបាននូវគោលដៅវិស័យសង្គមនៅក្នុងផែនការយុទ្ធសាស្ត្រអភិវឌ្ឍន៍ជាតិ និងនៅក្នុង គោលដៅអភិវឌ្ឍន៍សហសវត្សរ៍ និងសុចនាករត្រួតពិនិត្យតាមដានរួមគ្នា ។
២. យើងបានឃើញនូវការរីកចំរើនដ៏ធំនៅក្នុងវិស័យសង្គមនៅក្នុងឆ្នាំ ២០០៧ ។ ការរីកចំរើននេះរួមមាន ការប្រកាស របស់រាជរដ្ឋាភិបាលកម្ពុជាដោយប្រើប្រាស់ច្បាប់ស្តីអំពីការអប់រំ, ការបន្តនូវមូលនិធិតំណែងផ្តើមដើម្បីពង្រីក ការអប់រំសំរាប់ទាំងអស់គ្នា, ការអភិវឌ្ឍន៍ផែនការយុទ្ធសាស្ត្រវិស័យសុខាភិបាលឆ្នាំ ២០០៨-២០១៥, ការបង្កើត ឡើងនូវក្រុមការងារបច្ចេកទេសសំរាប់ការផ្គត់ផ្គង់ទឹកនៅតាមជនបទ និងអនាម័យ, ការសំរេចបាននូវក្របខ័ណ្ឌ យុទ្ធសាស្ត្រសំរាប់សន្តិសុខស្បៀង និងអាហារូបត្ថម្ភ, និងការពង្រាងនូវការវាយតម្លៃយេនឌ័រសំរាប់ប្រទេសកម្ពុជា ឆ្នាំ ២០០៨ ។
៣. ប៉ុន្តែនៅក្នុងបរិបទនេះ យើងនៅមានបញ្ហាដែលទាមទារនូវការយកចិត្តទុកដាក់:
  - នៅក្នុងពេលដែលអត្រាចុះឈ្មោះចូលរៀនសាលាបឋមសិក្សាឆ្នាំ ២០០៦-៧ បានឡើងដល់ ៩២% នោះ មាន ការប៉ាន់ប្រមាណថាកុមារដែលមានអាយុស្ថិតក្នុងកំរិតបឋមសិក្សាប្រហែល ២០% មិនបានទៅរៀនដល់ទេ ហើយភាគច្រើនបំផុតនៃកុមារទាំងនេះ ស្ថិតនៅក្នុងគ្រួសារក្រីក្រដែលរស់នៅក្នុងតំបន់ដាច់ស្រយាល ឬនៅ ជនបទ ។ ម្យ៉ាងវិញទៀត នៅក្នុងចំណោមកុមារដែលបានចូលរៀននៅសាលាបឋមសិក្សា មានតែពាក់

កណ្តាលប៉ុណ្ណោះនៃកុមារទាំងនេះ ដែលត្រូវបានគេរំពឹងថាអាចនៅបន្តសិក្សារហូតដល់ថ្នាក់ទី ៦ ។ ការយកចិត្តទុកដាក់យ៉ាងខ្លាំង គួរត្រូវបានធ្វើឡើង ដើម្បីឱ្យយ៉ាងណាអោយកុមារដែលរស់នៅក្នុងតំបន់ជនបទដាច់ស្រយាល និងកុមារក្រីក្រ អាចបានចូលរៀនទៅតាមអោយកាលត្រឹមត្រូវ និងអាចនៅបន្តសិក្សានៅក្នុងសាលា ។

- ឧបសគ្គចំពោះការរីកចំរើនទៅមុខទៀតនៅក្នុងបញ្ហាវិស័យសុខាភិបាល គឺការផ្តល់ហិរញ្ញប្បទាន មិនគ្រប់គ្រាន់សំរាប់សេវាសុខាភិបាលជូនមុខរួមទាំងប្រាក់ខែទាបរបស់បុគ្គលិក ។ គេត្រូវការកែលម្អការរីកចំរើននៅក្នុងកំណែទម្រង់ប្រាក់ខែមន្ត្រីរាជការ នៅក្នុងវិស័យសុខាភិបាល និងវិស័យសង្គមដទៃទៀត ។
  - គំរោងប្រាក់លើកទឹកចិត្តសំរាប់ឆ្នាំ ត្រូវបានអនុវត្តនៅក្នុងឆ្នាំ ២០០៧ ។ ទោះបីជាគោលដៅនៃសុខនាករត្រួតពិនិត្យតាមរួមគ្នាសំរាប់ឆ្នាំ ២០០៧ ដែលត្រូវជ្រើសរើស និងបំពាក់បុគ្គលិកឆ្នាំនៅក្នុងមណ្ឌលសុខភាពដែលកាលពីមុនគ្មានបុគ្គលិកឆ្នាំ ជិតនឹងសំរេចបានក៏ដោយនោះ នៅចុងឆ្នាំ២០០៧ នៅតែមានមណ្ឌលសុខភាពចំនួន ១១២ ដែលមិនទាន់មានឆ្នាំ ។ ដោយសារទើបតែត្រូវបានអនុវត្តក្នុងពេលថ្មីៗ គំរោងប្រាក់លើកទឹកចិត្តនេះ មិនទាន់បានបង្ហាញនូវលទ្ធផលដែលគេចង់បាននៅឡើយទេ ។ ដើម្បីយល់ដឹងបានពេញលេញអំពីនិន្នាការនេះ យើងសូមស្នើអោយមានការបង្ហាញនូវព័ត៌មានស្តីអំពីផលប៉ះពាល់របស់លទ្ធផលនៃគំរោងនេះនៅក្នុងការប្រជុំ GDCC លើកក្រោយ ។
  - ប្រហែលជាដំណើរការនៅក្នុងចំណោមមនុស្សចំនួនច្រើននៅបន្តិចយូរ ដែលដូចនេះហើយ កម្ពុជាបានសំរេចលើសគោលដៅអភិវឌ្ឍន៍សហស្សវត្សរ៍របស់ខ្លួន ។ ការធ្វើអោយមាននិរន្តរភាព និងការលើកកម្ពស់នូវការបង្ការដើម្បីរក្សានូវការឆ្លងថ្មីៗអោយនៅទាប ពិតជានៅតែជាអាទិភាពដ៏ចម្បង ។
៤. នៅក្នុងពេលធ្វើដំណើរទៅមុខនោះ មានការបង្ហាញច្បាស់លាស់ថា អន្តរាគមន៍នៃវិស័យនីមួយៗ ត្រូវតែត្រូវបានគាំទ្រដោយប្រព័ន្ធអភិបាលកិច្ចឃ្លាតចេញពីអំណាចដែលត្រូវបានគាំទ្រដោយការផ្ដួចផ្ដើមកំណែទម្រង់ទូទៅរបស់រដ្ឋាភិបាលដែលរួមមានការគ្រប់គ្រងហិរញ្ញវត្ថុ, កំណែទម្រង់រដ្ឋបាលសាធារណៈ វិមជ្ឈការ និងសហវិមជ្ឈការ ។ ពង្រាងច្បាប់រៀបចំអង្គការ (Organic Law) បានបង្ហាញអំពីការសន្យាចំពោះការអភិវឌ្ឍន៍លទ្ធិប្រជាធិបតេយ្យ ហើយយើងមានអារម្មណ៍ថា វាមានសារៈសំខាន់ នៅក្នុងការបង្កើននូវការពាក់ព័ន្ធរបស់វិស័យ សង្គមទាំងអស់ជាមួយនឹងច្បាប់នេះ ដែលរួមមានក្រសួងអប់រំ, ក្រសួងសុខាភិបាល, ក្រសួងអភិវឌ្ឍន៍ជនបទ, ក្រសួងកិច្ចការសង្គម និងក្រសួងដទៃទៀត ។ សមាជិកដ៏សកម្មរបស់ក្រសួងទាំងនេះនៅក្នុងគណៈកម្មការ ជាតិសំរាប់ការងារវិមជ្ឈការ និងសហវិមជ្ឈការ និងការពិគ្រោះយោបល់អំពីចម្លើយមុខងារដែលត្រូវធ្វើវិមជ្ឈការ និងក្លាយជាប្រការដ៏សំខាន់នៅក្នុងការធានាថាអាទិភាព និងគោលដៅវិស័យសង្គម ត្រូវបានគេសំរេចបាន ។ យើងក៏សូម

សង្កត់ធ្ងន់ផងដែរ ទៅលើសារៈសំខាន់នៃការបន្តផ្តល់នូវការយកចិត្តទុកដាក់ជាអាទិភាពទៅលើការងារ យេនឌ័រ និងសូមសង្កត់ធ្ងន់ថា ច្បាប់ និងបញ្ញត្តិ ដែលដោះស្រាយបញ្ហាអសមធម៌យេនឌ័រ គួរត្រូវបានពង្រឹងដោយ មានយន្តការទទួលខុសត្រូវ ត្រឹមត្រូវ ។

៥. យើងសូមស្នើរអោយមានការផ្តោតការយកចិត្តទុកដាក់គ្រប់គ្រាន់ នៅក្នុងការពង្រឹងការធ្វើផែនការ ដែលមានការ ចូលរួមនៅថ្នាក់ក្រោម. យន្តការផ្ទេរហិរញ្ញវត្ថុ និងយន្តការទទួលខុសត្រូវ ដើម្បីអោយអ្នកក្រីក្របំផុត និង អ្នកដែលងាយរងគ្រោះបំផុត អាចបញ្ចេញសំឡេងនៅក្នុងការកំណត់អំពីតំរូវការ និងការបែងចែកធនធាន ។ យើង សូមសង្កត់ទៅលើសារៈសំខាន់របស់ក្រុមប្រឹក្សាខេត្ត និងស្រុក និងការផ្ទេរអំណាច និងធនធានគ្រប់គ្រាន់ ដើម្បីគាំទ្រ ដល់មុខងារទាំងនេះ និងផែនការអភិវឌ្ឍន៍ ។

៦. និយាយរួមគឺថាយើងមានសេចក្តីរីករាយ ដោយសារមានឱកាសនេះ ដើម្បីពិភាក្សាអំពីបញ្ហាអភិវឌ្ឍន៍សង្គមដែល ជាគន្លឹះដ៏សំខាន់ៗ សំរាប់លើកកម្ពស់ជីវភាពរបស់ស្ត្រី កុមារ និងបុរសកម្ពុជា ។ មានអាទិភាពសំខាន់ៗជាច្រើន នៅក្នុងសេចក្តីថ្លែងការនេះ ដែលទាមទារអោយមានការយកចិត្តទុកដាក់ជាបន្ទាន់ ។ យើងទន្ទឹងរង់ចាំដល់ការ ត្រួតពិនិត្យតាមដានដំណើរការនេះ នៅក្នុងការប្រជុំ GDCC និង CDCF នាពេលអនាគត និងការរក្សានូវការ ផ្តោតការយកចិត្តទុកដាក់ទៅលើការផ្សារភ្ជាប់ដ៏មានសារៈសំខាន់ រវាងអាទិភាពអភិវឌ្ឍន៍មនុស្ស អភិបាលកិច្ច និង គោលដៅសេដ្ឋកិច្ចរបស់ប្រទេសកម្ពុជា ។